

REVISITING HISHKEB, 1988


PROFILING
ትራንስ ሳይበርዖዶ ወይስ ብትኩ?

ከርታ ቁ.1

**ብሃይለ መንገሻ ዑቕብ
ግንባርቶሮንቶ
2ይ ክፍል**

ፎቶ 1 ወተሃደራዊ ሳንዥዮ?

ፎቶ 2 ስካልፕልን ካራና መጥባሕትን?



ፎቶ 3 ካራናን መስቀላዊ ሕቶታትን አብ ርእሲ ሰውኡ ተመሳጅሎም ይርከቡ።



አብ ውግእ'ዩ ተሰዊኡ፡ ናይ ብሓቂ አብ ውግእ'ዩ ተሰዊኡ፡ ብረሻራሽ ብርሑቕ እቶም ዳሕረዎት ዝነበሩ ብረሻራሽ'ዮም ሃሪሞሞ ... ።

ፎሮ 12



መቐድም

እዚ ዶክመንት፡ ንኢንቨስቲገሽን ዝምልከት፡ 5ተ ክፍልታት የጠቓልል።

- 1.1 ሳንጃ ወይስ ስካልፕልን ካራሩ መጥባሕትን?
- 1.2 ምጥውላግ አካላት ሰብነት
- 1.3 ምክላእ ወይ ዘይምክላእ መውረድ ጀበና አብ ርእሲ
- 1.4 ትራንስ ሳይበርያ
- 1.5 PROFILING

1.1 ሳንጃ ወይስ ስካልፕልን ካራሩ መጥባሕትን?

ከመይ ትቕንዩ ክቡራን ነባቦ። አብዚ ደቂቕ፡ አብ ኢንቨስቲገሽን ንውሕ ዝበለ ምራሽ ስለዝተጓዳዘኩ፡ ቁልፊ ወንጀል ረኽቢያ ከምዘለኹ አይጠራጠርን። ንእሽቶ እፎይታዮ። እቲ ተሪፉኒ ዘሎ ከቢድ ዕማም፡ ንጁሪ ብኣድማዕነት እቲ "Walk Through" ከመይ ጌረ ከምዘቕርበሎም ኢዮ። አብ ጉዳይና፡ ኣነ ኢንቨስቲገይተር ኢዮ። ንሱኹም ጁሪ።

1. ኣዚዮ ተአፋፍን ምስጢራውን ስርሒት ምድንጋር አብቲ ውድብ ክፍጸም እንተኾይኑ፡ ሓለዋ ሰውራ ብዘይ ጽጽይ ፕላን፡ ብዘይ ውሕዕነት ናይ ስትራ፡ ሳክት ክፍጸም ከምዘይክእል፡ ጽቡቕ ጌረ ዝፈልጥ ሰብዮ።

2. ከምዚ ዓይነት ስርሒት ብዘይ ኣፍቅዶ ላዕለዎት መራሕቲ ናይ ሓለዎ ሰውራ ወይ ብዝዋሓደ መራሒ ጨንፈር ናይቲ ሕቡእ ፓርቲ (ህዝባዊ ሰውራዊ ሰልፊ ኤርትራ) ክፍጸም ከምዘይኮነ፡ ጽቡቕ ጌረ ዝፈልጥ ኢዩ።

3. ቅድመ ኩነት ናብ ኢሳያስ፡ ምስጢራዊ ፕላን ከይቀረበን ሓምላይ መብራህቲ ካብኡ ከይተዋህበን፡ ክፍጸም ዘበት ከምዝኾነ፡ ኣይስሕቶን ኢዩ።

4. ከምዚ ዓይነት ስርሒት ናይ ሚኒሞ ሚኒሞ ብዝኾነ ሓደጎት ፈጸምትን ኣስፈጸምትን ብቻ ከምዝፍጸም፡ ኣይዝንግዮን።

ወተሃደራዊ ሳንጃዮ ወይስ ስካልፕልን ካራና መጥባሕትን? ንዝብል ኣገዳሲ ሕቶ፡ ብርትዓውነት ኣጸጺዩ ክምልሶም እንተኾይኑ፡ እቶም ኣብ ላዕሊ ዝርከቡ ሰለስተ ፎቶታትን እዞም ኣርባዕተ ወሰንቲ ነጥብታትን ኣጸቢቑ ክምርምርም ኣሎኒ። ንላዕሊሞ ደይቡ፡ ፎቶ 1፡ ፎቶ 2፡ ፎቶ 3 ርግእ ኢልኩም ተዓዘብዎም። ቀጺልኩም እቶም ኣርባዕተ ሞኅታውያን ነገራት (ቁ.1 ቁ.2 ቁ.3 ቁ.4) ሓደ ብሓደ መርምርዎም። ነዊሕ ከይከድኩም፡ 1. ቀተልትን፡ 2. ተቐታልን ኣብኡም ከምዝርከቡ ክእመተልኩም እፈቱ። ንቐጽል።

ነቶም ኣርባዕተ ነጥብታት እንተተቐቢልና፡ እቲ ስርሒት ኣብ መንም ከባቢ ናይ ኤርትራ ዘይኮነ፡ ኣብ ውሽጢ ሓለዎ ሰውራ፡ ኣብቲ ናይ ደጀን ደጀን ዝኾነ ከም ሕሽክብ ጥራይ ክፍጸም ከምዝክእል ሰተት ኣየበልኩዎን። ኩሎም መሳለጥያታት ስርሒት፡ ንጀምር ቀረብ ኤነ። . . . ቀረብ ካሜራ . . . ቀረብ ስካልፕልን ካራና መጥባሕትን . . . ቀረብ ሬሳ . . . ቀረብ ርእሲ ብውሕልነት ዝቐርጹ ክኢላታት . . . ወዘተ፡ ኣብ ሓጺር ቅርብታት ዝርከብሉ፡ ኣብቲ ማእከላይ ደጀን ናይ ሓለዎ ሰውራ ብቻ ከምዝፍጸም ከስምረልኩም እፈቱ። ንምቕራጽ ርእሲ፡ ካብ ወተሃደራዊ ሳንጃዮ፡ ስካልፕልን ካራና መጥባሕትን ከምዝሰልጥ መን ክስሕቶ ይክእል?

ካልእ ከስምረልኩም ዝደለ፡ እዚ ስሙ ዛጊት ዘየተፈልጠ ሰውእ ንበይኑ ከይመስለና። እቶም ቆረጽቲ ክሳድ ናይ ሓለዎ ሰውራ፡ ክንደይ ክሳውድቲ ድሕሪ ምቕራጽኹም ዋሕሊሎም? ዝብል ኣገዳሲ ሕቶ ክንምርምር ይግባእ። ብዘይ ብርክት ዝበሉ ልምምዳት (Training)፡ ፕሮፈሽናል ቆራጽ ርእሲ ምዃን ከምዘይካኣል፡ ኣጸቢቑኩም ክትፈልጥዎ ይግባእ። ቦሶሮ ዝኾነ ስራሕ ፈጺመ ይርኢ የለኹን፡ ኣብዚ ጉዳይ። ሓደ ምኹር ኢንቨስቲገይተር፡ ኣብ ዝኾነ ግዜ፡ ንዓቕሚ ገበነኛ ከየነኣእስ፡ ኣብ ሓጽ ዘስመር ቀያዲ መስመር ክህልዎይግባእ። ዝገበረ እንተገበረ ነዛ መስመር ፈጺሙ ክሰግራ ይብሉን።



ፎቶ 4: ክቡር ነፍሰሄር ጀይምስ ብራውን አባት ነብሲ ናይ ሶውል ሙዚቃ፣ ኣብ መፋነዊት ሳጹኖም።

1.2 ምጥውላግ ኣካላት ሰብነት

ገጽ ክቡር ነፍሰሄር ጀይምስ ብራውን ምስ ገጽ ሰውኣ ተጋዳላይ ከነጻጽሮ ኮለኹ፣ ኣብ ጀይምስ ብራውን ክብድ ዝበለ ምጥውላግ ገጽ ይርኢ። ኣብ ተጋዳላይ ግን "ፍረሽ ገጽ" ይዕዘብ። "ፍረሽ ገጽ" ምህላው፣ የግዲ ናብ ሞጎታዊ መደምደምታታት ክበጽሕ ይቕስበኒ።

1. ጉኑይ ርእሲ ተጋዳላይ፣ ካብ ሓደ ነዊሕ ግዜ ዘይበልዑ፣ ዙሕል ሬሳ ከምዝተወስደ ክርዳእ ይኸ እል።



ፎቶ 5: ሰውኣ

2. **ርእሲ ምጉናይ ምስክርብቅዕ፡ ብቕልጠፍ ኣብ ዓንቃሪባ ከምተጠልጠለን፡ ፎቶግራፍ ብቶሎ ከምተላዕለን ከረጋግጽ ይኸእል።**


ግንይ ርእሲ ካብ ዝሓል ሬሳ ከምዝተወሰደ ዘመልክት፡ ምህላው ጽሩይ ርእሲ ኢዩ። ርእሲ፡ ብቕጥታ ካብ ህያው ሰብነት እንተቐረጽካዮ፡ እዚ ዘይበሃል ደምዩ ዘጥለቕልቕ። ገለጽቲ ዝኾኑ ቃላት ናይ ኣምሓርኛ ከቕርበልኩም እፈቱ። Carotid Artery፡ ብኣምሓርኛ "ራስ ደም ወሳጅ" ተባሂሉ ይጽዋዕ። ራስ ደም ወሳጅ፡ ኣብ የማንን ጸጋምን ናይ ቅድሚት ክሳድና ዝርከቡ፡ ንሓንገል ዝምግቡ ረጎድቲ ቱቦታት ደም ኢዮም። ረጎድቲ ቱቦታት ደም ብምኻናም፡ ንሶም ብኻራ ኣብ ዝቐረጽሉ ግዜ፡ እዚ ዘይበሃል ደም ቡፍ ኢሎም፡ ንመሬትን ንርእስን የጭቅው። ሽዑ፡ ርእሲ ብደም ጽይቕይቕዩ ዝብል። ምጥልቕላቕ ደም ኣብ ገጽ ይኹን ኣብ ኣጸጉር ርእሲ፡ ቦኹሩ ምህላው (**ፎቶ 5**)፡ ርእሲ ተጋዳላይ ካብ ዙሕል ሬሳ ከዝተወሰደ፡ መርትዖ ኢዩ።

ስለዚ ኣብዚ ሲንርዮ፡ ክቐርብ ዝግብኦ ምርኣት እዚ ዝስዕብዩ። መጀመርታ፡ እቶም ናይ ሓለዋ ሰውራ፡ ፈጸምትን ኣስፈጸምትን ስርሒት፡ ነቲ ተጋዳላይ ትንፋሱ ከምዝሓልፍ ጌሮም ኣለዉ። ድሕሪኡ ሰዓት ሓሊዮም፡ ሬሳ ብመጠኑ ክዝሕል ተጸቢዮም ኣለዉ። ግን፡ ብዙሕ ግዜ ክበልዑ የብሎምን ምክኒያቱ ምጥውላግ ሰብነት ክጅምር ስለዝኾነ። እቲ ምሩጽ ግዜ፡ ሬሳ ብመጠኑ ምስዝሓለን ምጥውላግ ቅድሚ ምጅማሩን፡ ዘሎ ግዜ ኢዩ።

ካሜራ፡ ዝጠውለገ ገጽ ዘይምልዓላን ንሕና ጽሩይ ዝልለ ገጽ ክንርኢ ምክኣልናን፡ ምሩጻት ግዜ ከምተሓርዩ የመልክቱ። ኮታስ ብመደብ ዝተሓንጸጹ ፕሮግራማትን ሰዓታቶም ዘኸበሩ ስርሒታትን ኢዮም ኔሮም።

1.3 ምክላእ ወይ ዘይምክላእ መውረድ ጀበና ኣብ ርእሲ
(Budding & Non-budding Head)

ካልእ ብኣትኩሮ ዝጠመትክዎ ትዕዝብቲ፡ ርእሲ ተጋዳላይ መውረድ ጀበና ተኸለኡ ምህላው ኢዩ። መውረድ ጀበና ዘይተኸልኦን ዝተኸልኦን ጉንይ ርእሲ ኣብ **ፎቶ 6** ተመልከቱ። ቀጺልኩም **ፎቶ 7** ተግዘቡ።




1. መውረድ ጀበና ዘይተኸልኦ
ጉጉይ ርእሲ

2. መውረድ ጀበና ዝተኸልኦ
ጉጉይ ርእሲ

ፎቶ 6

ኣብ ፎቶ 7፡ ተጋዳላይ፡ መውረድ ጀበና ተኸሊኡ ከምዘሎ ትርጉም።
ተጋዳላይ፡ መውረድ ጀበና ተኸሊኡ ምህላው፡ ኣለዎ ሰውራ ኣዚዮም
ፕሮፈሽናል ቆራጽቲ ኣራእስ ከም ምኻኖም፡ ክፈልጦም ግዜ ኣይወሰደለይን።
ብተወሳኺ ኣለዎ ሰውራ፡ ዝግበዩ ላባራቶሪ ምንባሩ ፈሊጦዮ። ፕሮፈሽናልነት፡
ብዘይ ተደጋጋሚ ፈተነታትን ልምምዳትን (Tests and Training) ከጥረ
ከምዘይከኣል፡ ሞገታዊ ነገር ኣይዮ።



ፎቶ 7 መውረድ ጀበና ዝተኸልአ ተጋዳላይ

ንሓደ ኢንቨስቲገይተር፡ ሰሕት ኢሉ ናጤባ፡ ማና ካብ ሰማይ ይወርዶ ኢዩ። እንተስ ብሓይሊ እግዚአብሔር፡ እንተስ ብሓይሊ ኣዳም፡ ከምዚ ፎቶ 7 ዝአመሰለ፡ ጎፊጎፍ ይገጥሞ። እዛ ፎቶ ጎፍ ምስበለትኒ፡ ሽዑ ተረዲኡኒ። እዚኣ፡ ናተይ ማና ምዃና። ሓለዋ ሰውራ፡ ኣብ ማእከላይ ደጀን ሕሽክብ፡ ካብቶም ዝተዳገኑ እሱራት፡ ነዚ ተጋዳላይ ወሲዶም ጠረግ ከምዘበልዎ፡ ሽዑ ብቐልጠፍ ተረዲኡኒ። ድሓን እተዋ ማና።

ፎቶ 7 ንመልከት። ቀይሕ መስመር ተኸቲልኩም፡ ንውሽጢ ቅሩብ እቱዉ እዎ በሉ። ቅሩብ ውጥም ዝበለ ንኡስ ኣካል ርእሲ ክትዕዘቡ ትኸእሉ። ቆረጽቲ ርእሲ፡ ነቲ ርእሲ፡ ካብ ስትራተጂካዊ ቀለቤት ዓጽሚ ክሳድ ከምዝገነይዎ ትዕዘቡ።

1. ምክላእ መውረድ ጀበና
2. ካብ ስትራተጂካዊ ቀለቤት ዓጽሚ ክሳድ ምጉናይ፡ እኹላት መግለጺ ናይ ፕሮፈሽናልነት ኢዮም።

ሕጃ፡ ዘይፕሮፈሽናል ቆራጺ ርእሲ ከቅርብልኩምየ። ዘይፕሮፈሽናል ቆራጺ ርእሲ፡ ኣብ ማእከል ክሳድ ብሳንጃ ሕጊግ ክብል፡ ዘመን ይሓልፍ። ዘመን ኣሕሊፉ፡ ርእሲ ቆረጽ ምስወድኡ፡ መውረድ ጀበና ይገድፍ። ሓደ ኣጸቢቕ ከስምረሉ ዘሎን ጉዳይ፡ ንዓጽሚ ክሳድ ዝምልከትዮ። ዓጽሚ ክሳድ፡ ብቐሊሉ ብሳንጃ ዝገኘ ኣይኮነን። ዓጽሚ ክሳድ፡ ጥንካራኡ ታይተኒዮም ምጃኑ ኣጸቢቕና ክንፈልጦ ይግባእ። ዓጽሚ ክሳድ፡ ነቲ ከቢድ ሓንገልን ህዋሳውያን ኣካላትን ጭዋዳታትን ሽክናን ዝስከም፡ ልዑል ምትዕጽጻፋት ዝገብር፡ ብዝተወሰሰቡ ቀለቤታት የዕጽምቲ ዝቐመ፡ ዝጠንከረ ክፍሊ ኣካልና ኢዮ።

እቶም ርቡጻት ናይ ሜክሲኮ ናርኮታት፡ ምስቶም ክንድገለ ዝኾኑ ካራሪኦም፡ ርእሲ ክቐርጹ ኣበርቲዮም ሒኹ ክብሉዮ ዝዕዘቦም። ገሊኦም ምስተሓለሎም ካራ ግድፍ ኣቢሎም ብፋስ ነቲ ክሳድ ጨፍጭፎም ኢዮም፡ ነቲ ርእሲ ዝቐርጹዎ። ቆሪጾም ምስወድኡ፡ መውረድ ጀበና ኣብቲ ጉኑይ ርእሲ ብጉሉሕ ክትርኢ ትክእል። ቆሪጽቲ ሓለዎ ሰውራ ግን በዩን ጀሚሮም፡ ነዩን ይቐርጹ፡ ነዩን ደስትራተጂካዊ ቀለቤት ዓጽሚ ጠርግ ክብሉ ከምዘለዎም ኣጸቢቐም ዝፈልጡ፡ ፕሮፈሽናል ምጃኖም፡ ፎቶ 7 ንባዕሉ የረጋግጽ።

ሳምንታት ኣነ ቅድሚ ኢንቨስቲገሽን ምጅማሪይ፡ ኣብ ፓልቶክ ሓደ ታሪኽ ተምዝገበ። ኣብ ፓልቶክ ሓደ ሰራም ተኻታታሊ፡ "ፎሮ፡ ተቐቲሉ ዲዩ ወይስ ኣብ ውግእዮ ተሰዊኡ? ኢሉ ንፎሮ 12፡ ሓቲትዎ ነበረ። "ተቐቲሉ ዲዩ?" ዝብል ቃል ንገዝእ ርእሱ፡ "ኣውያት ደም" ምጃኑ ክጠቐሰልኩም እፈቱ። ኣብ ሃገርና "ደም የእዊዮ" ዝብል ብሂል ኣቦታት ኣሎ። ምዮ ፓልቶክኛ፡ ቅድመይ፡ ነቲ ርእሲ ሰውእ ንዓመታት ሓቢኡ ዝጸንሐ ምስጠራዊ ሳጹን ሓለዎ ሰውራ ድሮ ክፈቐ ጀሚሩ ነበረ። መሪር ንብዓት ሓዘን ኮረር እናበልኩ፡ ፍዮሪታት ነዚ ክቡር ፓልቶክኛ ከይሃብክዎ ክሓልፍ ኣይደልን።

1.4 ትራንስ ሳይበርያ

ዘይሓሰብክዎ፡ ናብ ክልእ ማእዘን ክእለ ተገደድኩ። ካርታ ሰሜናዊ ኤርትራ ኣብ ጤረጅዛ ዘርጊሐ፡ ሰለስተ ባሊናታት ጃሕ ምስኣበልክወን፡ "What the hell am I seeing here? በልኩ። ቀዘዝኩ። መፍትሕ ክትቅልቀል ስለዝጀመረት፡ ኮሬንቲ ተዘዝ ኣበለኒ። ኣብ መስመር ሽዕብ፡ ኣፍዓበት፡ ናቕፋ ሓደ ኣመልካቲ ምስኣቐመጥኩ፡ ንእለቱ ሓደ ነገር ቆለጭ ኢሉ በርሃለይ። ካርታ ቁ. 1፡ ኣብ ላዕሊ ተምልከቱ።

"ፎሮ፡ ተቐቲሉ ዲዩ ወይስ ኣብ ውግእዮ ተሰዊኡ? እቲ ተጋዳላይ። ኣነጽራ እታ ሕቶ" ኢሉ፡ እቲ ተኻታታሊ ፓልቶክ ንፎሮ 12 ምስሓተቶ፡ ፎሮ 12

ከምዚሉ መለሰ። "አብ ውግእዮ ተሰዊኡ፡ ናይ ብሓቂ አብ ውግእዮ ተሰዊኡ፡ ብረሻራሽ ብርሑቕ እቶም ዳሕረዎት ዝነበሩ ብረሻራሽዮም ሃሪሞሞ . . . " በለ።

እሞሲ ተጋዳላይ አብ ሽዕብ ድሕሪ "ምስወኡ"፡ አባላት ስላይ ናይ ሓለዎ ሰውራ ወይም 03፡ ዝወጠንዎ ምስጢራዊ ስርሒት ምድንጋር ንተጋደልቲ ድሮ ንቕድሚት አበጊሶሞ ስለዝነበሩ፡ ተደላይነት ናይዚ ሬሳ አጸቢቕ ዓዘዘ። ስለዚ ነቲ ሬሳ አብ መኪና ጽዒኖም ካብ ሰምሃር ናብ ሳሕል ክንግዙ አለዎም። አብ ሳሕል፡ አብ ማእከላይ ደጀኖም ኮይኖም ብምስጢራዊ ስራሕ፡ ነቲ ርእሲ ካብቲ አስከሬን ጎነይዎ። ድሕሪ ምንጥልጣል ጉኑይ ርእሲ አብ ዓንቃሪባ፡ ናብ ምጥዕዓም መኪና አብ ቅድሚ ካሜራ ተዋፈሩ። አስዒቦም ናብ ክፍሊ ማሕተም ናይ ሓለዎ ሰውራ አቲዮም፡ ናይ 70ታት ፎቶሾፕ አካየድዎ። አብ መወዳእታ፡ ንተጋደልቲ ፈሽ ዘብል ስእሊ አብ ሳግም ቁ. 15፡ 1988 ወጸኡ፡ ናብ መላእ ውድብ ተዘርግሐ።

ከም ቅደም ተኸተል፡ ምስራዕ ዛንታ ዝወጸ የብሉን። ንዓይ ግን እዚ ዛንታ ክወሓጠለይ አጸገመኒ። ካብ ሽዕብ ናብ ክንዮ ናቕፋ ዝርከብ ሕሽክብ፡ ሬሳ ትራንስፖርት ምግባር፡ ትራንስ ሳይበርያ ኮነ። አብ ሓለዎ ሰውራ፡ አብ ጎዳጉዲ ተዳጉኖም ዘለዉ ተጋደልቲ ሽሾ ኢዮም። ብብቕኒያቱ ንሞት ዝፍረዱ እውን ሕፍሶ ኢዮም። ስለዝስ እንታይ አድለየ? ማዕረ ንሽዕብ ኬድካ ሬሳ ምቕራም። ዝቐረምካዮ ሬሳ ሓዘካ ካብ ንሕሽክብ ሃለኸለኸ ምባል፡ ስለምንታይ ብትኮ አቋራጭ መንገዲ ዘይትጥቀም? ካብ ትራንስ ሳይበርያ ሽኮርተት፡ ንምንታይ ካብቶም ሕፍሶ፡ ሓደ ዘይትጎምድ? ይቕሬታ ንኢ-ስነ ምግባሪይ። ትራንስ ሳይበርያ? "It does not make sense."

አብ ኮምፎኒታት ኢንቨስቲገሽን፡ ሓደ ጉዳይ "It does not make sense." እንተተባሂሉ፡ ነገር ፌራ ምጅኑዮ ዝድምደም። ብእንግሊዝኛ፡ Fake, Fraud, Forged, Counterfeit, False . . . ወዘተዮ፡ ትርጉም ናይቲ ዘዛርብ ዘሎ ጉዳይ። ስለዚ፡ "ናይ ብሓቂ አብ ውግእዮ ተሰዊኡ፡ ብረሻራሽ ብርሑቕ እቶም ዳሕረዎት ዝነበሩ ሃሪሞሞ . . . " ዝብል ጸብጸብ ፎሮ 12፡ ከም ሓቂ ዘረባ ክቕበሎ አይክእልን።

አሳልጦን ቅልጣፊን፡ ምስጢር ሓለዎ ሰውራ አብ ምዕቃብ ዓቢ ተራ አለዎም። ሓደጋ ትራንስ ሳይበርያ፡ አብዚ ስእሊ ምስኣእተናዮ፡ ፔርፈክቶ ይገጣጠም።

እዋእ፡ ነቐጣታት ሓለዎ ሰውራኮ ፍቕድኡ ኢዮም ዘለዉ። ሕሽክብ ጥራይ መዓስ ኮይኑ፡ ዝብል ብድሆ ክመጸኒ ዝጽበዮ ነገር ኢዮ። በዚ ይኹን በቲ፡

ብድሆ ይምጻጻ፡ ብሱል ኢንቨስቲገሽን የካይድ ምህላወይ፡ አጸቢቅ ዝፈልጥ ሰብ ኢያ።

1.5 PROFILING

ሃይለ መንገሻ፡ ከመይ ጌርካ ኢኻ ንኹሎም ኩነታታ፡ መምስ ቦቶአምን መምስ ሓበሬታአምን ምስ ቀለቤታቶምን ፕሮፈክቶ ሰሪዕካዮም? ኢልኩም ክትሓትኑ፡ ዘይጽበዮኩም ኣይኮንኩን።

ነብሰይ፡ ኣብ ጫማውቲ 03 ናይ ሓለዋ ሰውራ ኣእቲያ ኢያ፡ ኩሉ ብደቂቕ ክገልጸልኩም ዘምሰኹ። ሞያይ ንሱዮ። ሓለዋ ሰውራ፡ ስካልፕልን ካራፋ መጥባሕትን ይጥቀሙ። ኣነ ኸኣኒ ጫማውትን ፕሮፋይሊንግ (Profiling) ተጠቒመ፡ ምስጢራት ሓለዋ ሰውራ ይፈትሕ።

ፕሮፋይሊንግ፡ ሓደ ኢንቨስቲገይተር ብርእዮት ኣብ ውሽጢ ኣእምሮን መንፈስን ናይ ገበነኛ ጥሒሉ፡ እቲ ተመዝጊቡ ዘሎ ገበነኛ ዝፈጸሞም ተግባራት፡ ወንጀላት፡ ምንቅስቃሳት ወይም ንሱ ዝውንኖም ልምድታት (Behaviour) ብዕምቆት ብምድህሳስ፡ ነቲ ምስጢር ናይ ቅትለት ክፈትሖ ዝግልገለሉ መሳርያ ናይ ስነ-ገበነኛነት ኢዩ።

ፕሮፋይሊንግ፡ ከምዘለዎም ኣብ ኣባይቲ ግዝኣተ ሕጊ ከም ጭብጢ (Evidence) ክትጥቀሙም ኣይከኣልን። ይኹን ደኣምበሪ ፕሮፋይሊንግ፡ ነቶም ዝተሰወሩ ጭብጥታት ንምርካብ ዝሕግዙ መንገድታት ኢዮም። ፕሮፋይሊንግ፡ ካብ መንገደም ኣመና እንተርሒቕኹም፡ ወድዓውነት ክስሕቱ ስለዝክእሉ፡ እቲ ኢንቨስቲገይተር ክጥንቀቕ ይግብእ።

መደምደሚያ

ካብ ርእሲ ወጺኦ ክዛረብ። ኣብዚ እዋን ደምበ ፓልቶክ፡ ኣብ ክልተ ደምበታት ተኸፋፊሎም፡ ኣብ ንሓድሕዶም ፎሮ ጸረ ፎሮ ብምኻን፡ ክዘላለፉ ምርኣይና፡ ብዙሕ ዘተሓሳሱብዮ። ገሊኦም ክሳብ ኣፍ ፎሮ 12 ንምርጋጥ፡ ኣብ መራኽቢ ብዙሓን ኮፕሪፎኮ ናይ ሓላፍነታዊ ፕረስ ክእወጅ ኣለዎ፡ ዝብሉ ወገናት ከምዘለዉ በጺሕናዮ ኣሎና።

ርእይቶና ከምዚ ዝስዕብ ኢዩ። ካብ ፎሮ ዝደርበዩን ደርዘን ዘረባታት፡ ዋላ ክልተ ሓባ ጥራይ እንተኣልዓልናስ መኸሰብ እምበሪ ክሳራ ኣይኮነን። ፎሮ

12: ሕልፍ ሕልፍ ኢሉ፡ ንኢሳያስ አፈወርቂ ሓሸውሸው ዘብል መዘና ዘይብሉ High Value Information፡ ንኤርትራውያን ከምዝሃበ ዝስሓት ኣይኮነን።

ንሕና፡ ጥርንፍ ዝበለ፡ ጽጹይ ሓበሬታ፡ ካብ ማካርቲስዝም "Maccarthyism" (ብድፍኑ "ሰለይቲ" ኣብ ውሽጥኹም ኣለዉ፡ ክወጹ ኣለዎም ዝብሉ ዘመተታት) ነጻ ዝኾኑ ሓበሬታት ንደሊ። ንሱ ከምኡ ኣይገበረን ይኸውን። ምስቲ ኹሉ ሕጽረታቱ፡ ከም ፎሮ 12፡ ንኢሳያስ ጌሩ ዘጠሞ ዜጋ የልቦን። እንተ ኣፍ ፎሮ 12 ምርጋጥ፡ ካብቲ ኢሳያስ ንዓና ረጊጡና ዘሎ ብምንታይ ይፍለ?

ንሕና ከም ቀዳሞት ኣማንድመንታራውያን መጠን፡ ምርጋጥ ኣፍ፡ ጸረ ነጻ ምዝራብ፡ ጸረ ነጻ ሓሳብ ምግላጽን ምጽሓፍን፡ ጸረ ነጻ ምእማን ስለዝኾነ፡ ብመትከል ንጹግ ከምዝኾነ፡ ንኹልና ደቀባት ብዕዘት ከስምረሉ እፈቱ።

ንፎሮ 12፡ ናይ ክብሪ ሰላምታ ብትሕትና የቕርበሉ። እግዚአብሔር ሓልዊኡ ይኹን።

ተዛዘመ።

በጃኻትኩም ኣብዚ ደኮመንት፡ ናብቲ ዝስዕብ ገጽ 13 ኬድኩም [ነዚ ሰብ ትፈልጥዎዶ?](#) ዝብል ፍላይር ክትዕዘብዎ ብትሕትና ይምሕጸኩም።

ንዝያዳ ሓበሬታ፡ Links ኣብ ገጽ 14 ኣለዉ።

ሃይለ መንገሻ ዑቕብ
ኦክቶበር 18፡ 2016

ነዚ ሰብ ትፈልጥዎ'ደ?



በሪኽን ውጥምን ዝበለ ኣፍንጭኡ፡ ግንባሩ ንቕድሚት ውጽእ ዝበለ፡ ቅይሕ ዝበለ መልክዑ፡ ገጹ ንታሕቲ ጭልቕቕ ዝበለ ማለት ክባዊ ገጽ ዘይኮነ፡ ጸጉሪ ርእሱ ልምሽ ዝበለ፡ ቅሩብ ጭሕሚ ኣብ ታሕተዋይ ግርጻን ዘለዎ፡ ሰዊት ዕድመ (ብግምት 25-35 ዕድመ)።

መዘኻኸሪ

ተጋዳላይ ኮይኑ ኣብ ኣለዎ ሰውራ (ሕሽክብ፡ እንዳ 72፡ 03፡ 04፡ 05፡ 06፡ 09 ... ወዘተ እሱር ዝነበረ። መታሕታዊ መበቆል ክህልዎ ዓቢ ግምት ኣሎ፡ ናይ ምስልምና ስም መጸውዒ ወይ ሳን ክህልዎ ይኸእል፡ ኣብ ከባቢ 1988, 1987, 1986 ወይም ካልኣት ዓመታት ካብ ኣሃዱኡ ንኣለዎ ሰውራ ተወሲዱ ክኸውን ይኸእል። ነዚ ሰብ ምልላይ፡ ስሙ ወይ ሳጉኡ ምፍላጥ ወይ ዝነበሮ ኣሃዱ ኣብ ምዝካር ክትታሓባቡኒ ጸውዒት ይቐርብ ኣለኹ። የቐንደለይ።

Haile Menegsha Okbe, Toronto, Canada, Phone: (416) 858 9305
Email: haileokbe@yahoo.com

LINKS



Links: FORO-12 ESSENTIALS

http://assabnaturalport.org/Foro_12_AS_2307/Foro_12_P1_AS_2307_15_47M_22.7MB_MP3.mp3



ForoLeaks - Who Burned Shieb - The Untold Crimes Of EPLF

https://www.youtube.com/watch?v=n5_xlYI7__Y

GENBARTORONTO

<http://www.genbartoronto.com/>